

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

نظر محمد مطمئن
۲۴ مارچ ۲۰۱۵

فرخنده چا؟ د کوم هدف له پاره ووژله



د فرخندې اړوند تازه معلومات بڼې چې نجلۍ قران کریم ته اور نه دی اچولی او نه یې هم قران کریم ته سپکاوی کړی دی، دا چې له دې مخکې په هیواد کې د گډ حکومت په راتگ سره د اسلام د سپکاوي څو پېښې وشوي، ځینو کسانو له همدې نه په گټه اخستني د فرخندې اړوند د قران کریم د سوځولو او سپکاوي ادعا وکړه او احساساتي ځوانان چې تیرو اسلام ته د سپکاوي پېښو ځورولي و، په زړه کې یې قساوت او غچ پروت و، پرته له دې چې د موضوع اړوند ښه څیړنه وشي، فرخنده یې ووژله.

فرخنده په څو دقیقو کې ووژل شوله. او هغه ډول چې د هیواد په لنډ تاریخ کې داسې پېښه نه وه تکرار شوې، افغانان میرمنوته ډیر زیات احترام لري، او د هرې مسلماني او نامسلماني ښځې ناموس ساتل د ځان فرض گڼي. اوس سوالونه دادی چې ولې همدغه افغانان چې د میرمنو د پت او عزت له پاره یې په میلیونو شهیدان ورکړي، نن دغه ډول عمل ترسره کوي؟ ددې پوښتنه د گډ حکومت مشرانو ته متوجه ده، که هغوی د اسلام د سپکاوي پېښو ته اجازه نه وای ورکړي، نو فرخنده به ددوی د ناسمو تگلارو قرباني نه کیدله.

ډیری افغانان وایي چې لومړی ځل یې خبر واوریدی، متردد و، خو کله چې د طلوع او یک ټلويزونو له خوا وویل شول چې سوځول شوې نجلۍ لیونۍ ده، نو د خلکو سره گمان او تشویشونه ډیر شول، زما په نظر د فرخندې د وژني د قضیې په اړه همدغو پېلو او په سفارتونو پسې تړلو رسنیو هم منفي رول ولوباو، ځکه طلوع ټلويزون ته ډیری افغانان په دی سترگه گوري چې د افغانستان مسایل د غرب له عینکو بیانوي، یقینا د طلوع او یک ټلويزون دا خبره چې نجلۍ لیونۍ ده، د خلکو شک په یقین بدل کړی چې ددې معاملي ترشابه هم د کوم سفارت لاس وي.

ولي زه بيا هم وايم، چي فرخند د گډ حكومت او بهرنيو سفارتونو د اسلام د سپكاوي دسيسو قرباني شوه. گډ حكومت او بهرنيانو ته په كار ده چي د ناخبري فرخندي د قرباني له مسئلي څخه ډير څه زده كړي، كه دوى هرڅومره د اسلام ضد او د اسلام د سپكاوي پروژې پلي كړي، بيا هم افغانان مسلمانان دي او په وينه كي يې اسلام اغېدل شوي.

داخبره هم اړينه ده كه چيرته دغه ځيني د غرب په پيسو چلېدونكي رسني په لومړي سر كي پوهيدلاي واي چي فرخنده يوه محجه او مسلماننه نجلۍ ده، د كوم سفارت او لويديځ د گټو له پاره كار نه كوي، ممكن چي همدې پېښې ته يې له بلي زوايي كتلي واي، او راپور يې د لويديځ د گټو سره سم جوړ كړي واي.

داهم شوني ده چي ځينو اسلام ضد كړيو په دي ډول غوښتل چي د افغانانو او په ځانگړي ډول د ځوانانو احساسات معلوم كړي، چي هغوى د ۱۳ كلني ډيموكراسۍ نه څومره متاثره شوي، او په نتيجه كي يې ناخبره فرخنده قرباني شوې وي.

ځوانانو ته په كار ده چي د بهرنيانو او اسلام ضد دسيسو بنسكار نه شي، او يقينا چي د هرې ميرمني پت او عزت ساتل زموږ فرض دى، د هيواد په لنډ تاريخ كي دغه ډول پېښه نه وه شوې، او افغانان ميرمنو ته په ډير زيات احترام قايل دي.

او بالاخره په كار ده چي يوه ډله خپلواك علماء (په دولت پوري تړلي علماء نه) دغه موضوع وڅيري، او د قضيي اصلي عاملين پيدا شي، چي په دغه قضيه كي د چا لاس و.

د شاه دوشمشيرا زيارت د مينجاورانو لاس بنودل پكي ويل كيږي، د حج او اوقافو وزارت څيرنو همدا راپور ورکړي، د تعويذ گر خبره ناسمه ده، مگر دغه راپور هم بايد خپلواك علماء تائيد كړي، كه چيرته د فرخندي په وژلو كي د زيارت د مينجاورانو لاس وي او داخبره ثقه شي، په كار ده چي هغوى ته اشد مجازات سزا وركول شوي.